

مَنْ جَاءَ لِحَقِّهِ وَرَقَّ الْبَاطِلُ أَنَّ الْبَاطِلَ كَانُوا

نبی صلی علیہ وسلم نور ہیں یا بشر؟

رسول اللہ صلی علیہ وسلم کا سایہ مبارک تھا یا نہیں؟

اہلسنت والجماعت



شماره نمبر 24

بِسْمِ اللَّهِ الرَّحْمَنِ الرَّحِيمِ

نبی صلی علیہ وسلم بشر ہیں :

آپ علیہ السلام اور دیگر انبیاء علیہم السلام کا مادہ خلقت مٹی ہے نور نہیں
نبی علیہ السلام بشر ہیں اور صفات کریمہ کے اعتبار سے نور ہیں۔

دلائل اہل سنت والجماعت

دلیل نمبر 01:

وَمَا أَرْسَلْنَا مِنْ قَبْلِكَ إِلَّا رَجَالًا تُوحِي إِلَيْهِمْ مِنْ أَهْلِ الْقُرَى (سورۃ یوسف: 109)
ترجمہ: آپ سے پہلے ہم نے جتنے (پیغمبر) بھیجے وہ مرد ہی تھے کہ جن کی طرف ہم
وحی کرتے تھے (اور وہ) بستیوں کے رہنے والے تھے۔

دلیل نمبر 02:

إِذْ قَالَ رَبُّكَ لِلْمَلٰٓئِكَةِ إِنِّي خَالِقٌ بَشَرًا مِّنْ طِينٍ (سورۃ ص: 71)
ترجمہ: جب تیرے رب نے فرشتوں کو کہا کہ میں مٹی سے بشر پیدا کرنے والا ہوں۔

دلیل نمبر 03:

قُلْ سُبْحٰنَ رَبِّيْ هَلْ كُنْتُ اِلَّا بَشَرًا مِّثْلَ سُوْلٰ (سورۃ بنی اسرائیل: 93)
ترجمہ: فرما دیجئے سبحان اللہ! میں تو بشر ہوں بھیجا ہوا۔

دلیل نمبر 04:

اللَّهُ يُصْطَفِي مِنَ الْمَلَائِكَةِ رُسُلًا وَمِنَ النَّاسِ (سورة الحج: 75)
ترجمہ : فرشتوں اور انسانوں میں سے رسول منتخب کرتا ہے۔

دلیل نمبر 05:

إِنَّمَا أَنَا بَشَرٌ مِّثْلُكُمْ يُوحَىٰ إِلَىٰ أَنَا إِلَهُكُمْ إِلَهُ وَاحِدٌ (سورة الكهف: 110)
ترجمہ : کہہ دیجئے کہ میں بشر ہوں جیسے تم بشر ہو، میری طرف وحی کی جاتی ہے کہ تمہارا معبود ایک ہی ہے۔

دلیل نمبر 06:

قُلْ لَوْ كَانَ فِي الْأَرْضِ مَلَائِكَةٌ يُنْشُونَ مُطْمَئِنِّينَ لَنَزَّلْنَا عَلَيْهِم مِّنَ السَّمَاءِ مَكَّارًا سُوًّا (بنی اسرائیل: 95)
ترجمہ : کہہ دیجئے کہ زمین میں اگر فرشتے مطمئن ہو کر چلتے تو ہم آسمان سے فرشتے کو رسول بنا کر بھیجتے۔

دلیل نمبر 07:

حضرت عائشہ صدیقہ رضی اللہ عنہا فرماتی ہیں :
”اللہ کے رسول انسانوں میں سے ایک انسان تھے۔“ (شمائل ترمذی: 338)

دلیل نمبر 08:

سیدنا براء بن عازب رضی اللہ عنہ فرماتے ہیں :
”نبی اکرم صلی اللہ علیہ وسلم درمیانے قد والے انسان تھے۔“ (شمائل ترمذی: 03)

دلیل نمبر 09:

سیدنا ابو بکر صدیق رضی اللہ عنہ نے فرمایا: (صحیح بخاری: 3856)
”کیا تم اس آدمی کو قتل کرنا چاہتے ہو یہ کہتا ہے میرا رب اللہ ہے۔“

دلیل نمبر 10:

سیدنا جابر رضی اللہ عنہ نے فرمایا: (مشکوٰۃ المصابیح: 6086)
ہم (صحابہ) نے کہا: ”رجل صالح“ سے مراد رسول اللہ ﷺ ہیں۔

دلیل نمبر 11:

حضرت عبداللہ بن عمروؓ سے منقول ہے وہ کہتے ہیں کہ رسول اللہ ﷺ سے میں جو کچھ سنتا وہ سب لکھ لیا کرتا تھا تاکہ اسے حفظ کر لوں۔ تو بعض قریشیوں نے مجھے منع کیا۔ انہوں نے کہا: تو ہر بات جو سنتا ہے لکھ لیتا ہے، حالانکہ رسول اللہ ﷺ ایک انسان ہیں غصے اور خوشی (دونوں حالتوں) میں گفتگو کرتے ہیں، تو میں نے لکھنا موقوف کر دیا اور یہ بات رسول اللہ ﷺ سے عرض کی۔ تو آپ ﷺ نے اپنے دہن مبارک کی طرف انگلی سے اشارہ کرتے ہوئے فرمایا: ”لکھا کرو“ قسم اس ذات کی جس کے ہاتھ میں میری جان ہے! اس سے سوائے حق کے اور کچھ نکلتا ہی نہیں ہے۔“ (سنن ابوداؤد: 3646)

دلیل نمبر 12:

فرشتہ کہتا ہے: ما کنت تقول فی ہذا الرجل ل محمد۔
فرشتہ قبر میں سوال کرتا ہے کہ تو اس آدمی (یعنی محمد ﷺ) کے بارے میں کیا کہتا ہے؟ (صحیح بخاری: 1338)

دلیل نمبر 13:

حضرت عبداللہؓ نے فرمایا کہ حضور ﷺ نے نماز پڑھائی۔۔۔۔۔۔۔۔۔۔ حضور ﷺ نے فرمایا کہ اگر نماز میں کوئی نیا حکم نازل ہوا ہو تا تو میں تمہیں پہلے ہی ضرور کہہ دیتا لیکن میں تو تمہارے ہی جیسا ایک بشر (انسان) ہوں، جس طرح تم بھولتے ہو میں بھی بھول جاتا ہوں۔ اس لیے جب میں بھول جایا کروں تو تم مجھے یاد دلایا کرو۔

(صحیح بخاری: 401) (صحیح مسلم: 572)

دلیل نمبر 14:

حضرت ﷺ کھجور کے باغ سے گزر رہے تھے۔۔۔۔۔ حضور ﷺ کو یہ بات پہنچی کہ اس سال کھجور کم آئی ہے تو آپ ﷺ نے فرمایا کہ یہ میرا اک گمان تھا اگر کوئی چیز کام آتی ہو تو اس کو کر لو میں تمہاری طرح اک بشر (انسان) ہوں کبھی گمان صحیح بھی ہوتا ہے اور کبھی نہیں بھی۔ (سنن ابن ماجہ: 2470)

دلیل نمبر 15:

۔۔۔ حضور ﷺ نے فرمایا کہ میں بھی ایک بشر (انسان) ہوں۔
(صحیح بخاری: 2458)

اہل بدعت کے دلائل کا جواب

دلیل نمبر 01:

قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ. (سورة المائدة: 15)

بے شک تمہارے پاس اللہ کی طرف سے نور اور واضح کتاب آئی ہے۔

جواب:

(1) یہاں ”نور“ سے مراد ”نور ہدایت“ ہے جیسا کہ سعیدی صاحب لکھتے ہیں کہ سید نعیم الدین مراد آبادی نے آپ ﷺ کے نور ہدایت ہونے کی تصریح کی ہے، زیر بحث آیت کی تفسیر میں لکھتے ہیں کہ سید عالم کو نور فرمایا کیونکہ آپ سے تاریکی کفر دور ہوئی اور راہ حق واضح ہوئی۔ (تبیان القرآن: ج 3، ص 139) اور سعیدی نے اسی جلد میں لکھا ہے کہ اکثر مفسرین نے اس نور سے مراد نور ہدایت ہونا مراد لیا ہے۔

(2) بعضوں نے نور سے ”قرآن“ اور بعضوں نے ”اسلام“ مراد لیا ہے اور اکثر نے آپ ﷺ کا ”نور ہدایت“ ہونا مراد لیا ہے اس لیے یہ آیت قطعی الدلالہ نہیں ہے۔ جو آپ کے لئے مفید ہو۔ کیونکہ قطعی عقیدہ دلیل قطعی سے ثابت ہوتا ہے۔

(3) قرآن میں کئی جگہ قرآن کو بھی نور کہا گیا ہے۔ مثلاً

وَأَنْزَلْنَا إِلَيْكُمْ نُورًا مُبِينًا (سورة النساء: 174)

وَاتَّبِعُوا النُّورَ الَّذِي أُنْزِلَ مَعَهُ (سورة الاعراف: 157)

فَآمِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا (سورة النور: 8)

ان آیات میں قرآن مقدس کو بھی ”نور“ کہا گیا جو کہ یقیناً ہدایت ہے۔ ہم بھی کہتے ہیں کہ حضور ﷺ بھی ایسے ہی نور ہیں مگر رضا خانی کہتے ہیں کہ جیسے جبریل علیہ السلام نور تھے ویسے ہی حضور ﷺ بھی۔ تو جواباً گزارش ہے کہ قرآن نے کہہ دیا کہ آپ علیہ السلام فرشتہ نہیں ہیں۔ اور بریلوی اکابر نے بھی لکھا ہے فرشتہ ہوتا آپ کی ہتک تھی۔ (مقیاس نور: ص 304)

(4) آپ کے جسم مبارک کو نور ماننا اور بشر نہ ماننا یہ آپ کا کمال نہیں کیونکہ انسان اشرف المخلوقات ہے اگر محض نور مانا جائے تو یہ آپ کی شان و کمال کو گھٹانے والی بات ہے۔

(5) اس آیت کی تفسیر میں کسی معتبر مفسر نے اگر بریلوی حضرات کا دعویٰ لکھا ہو تو پیش کر دو؟

دلیل نمبر 02:

اول ما خلق الله نوري يا جابر ان الله قد خلق قبل الاشياء نور نبيك من نوره ترجمہ: اے جابر اللہ نے ہر چیز سے پہلے تیرے نبی کا نور اپنے نور سے پیدا کیا۔

(المواہب اللدنیہ: ص 48)

جواب:

(1) یہ احادیث قطعی تو درکنار صحیح بھی نہیں ورنہ انکی اسناد پیش کر کے رواۃ کی توثیق پیش کی جائے۔

(2) ملا علی قاریؒ فرماتے ہیں : تو معلوم ہوا کہ اس سے مراد صرف یہ ہے نبی پاک ﷺ کی روح مبارک کو سب سے پہلے پیدا کیا گیا باقی ”من نورہ“ سے نور من نور اللہ ہونا مراد نہیں بلکہ یہ مراد ہے کہ اللہ تعالیٰ کی طرف نسبت تعظیمی و تشریفی ہے۔ جیسا کہ بیت اللہ اور روح اللہ اور کلمۃ اللہ میں نسبت تعظیم و تکریم کیلئے ہے۔
(مرقات: ج 1، ص 167)

(3) اس دلیل میں یہ تو کہیں بھی نہیں کہ آپ کا مادہ خلقت نور ہے اور بشریت صرف لباس ہے۔

(4) سیدنا جابر کی روایت سے صرف نبی پاک ﷺ کا نور ہونا ثابت نہیں ہوتا بلکہ ساری کائنات کا نوری ہونا ثابت ہوتا ہے۔ اس لئے یا تو سب کو نور مانو یا پھر نبی پاک ﷺ کا بھی جسم وجود کے اعتبار سے نور ہونا یعنی مادہ خلقت نور ہونا ثابت نہیں ہوتا۔ اور پہلی حدیث کے آگے بھی بعض جگہ یوں ہے :

الْمُؤْمِنُونَ مِنْ نُورٍ

کہیں :

الْمُؤْمِنُونَ مِنْ نُورٍ

اور کہیں :

وَمِنْ نُورٍ خَلَقَ كُلُّ شَيْءٍ

سب کا مقصد یہ ہے کہ مخلوق میرے نور سے بنی ہے تو کیا اسے ماننے کیلئے بریلوی تیار ہیں کہ نبی پاک ﷺ کی طرح ساری مخلوق نور ہے..؟

(5) اس حدیث کو محدثین نے موضوع من گھڑت قرار دیا ہے :

قال العسقلانی: انه كذب مختلف فيه وقال زركشي لا يعرفه وقال ابوتيسية موضوع

وقال السخاوي هو عند الديلمي بلا اسناد - (موضوعات کبیر: ص 40)

دلیل نمبر 03:

حضرت ابو ہریرہؓ سے روایت ہے کہ آپ ﷺ نے حضرت جبریل علیہ السلام سے ان کی عمر پوچھی تو انہوں نے فرمایا: اس کے علاوہ میں نہیں جانتا کہ ایک ستارہ ستر ہزار سال بعد طلوع ہوتا تھا، میں نے اسے بہتر ہزار بار طلوع ہوتے دیکھا ہے۔ تو آپ ﷺ نے فرمایا: وہ (چمکنے والا) ستارہ میں ہی ہوں۔

(السیرۃ الحلبیہ: ج 1، ص 30)

جواب:

(1) یہ روایت موضوع اور من گھڑت ہے دنیا کی کسی کتاب میں اس کی سند موجود نہیں ہے۔ حلبی نے ایک نامعلوم شخص کی کتاب سے اسے نقل کیا ہے چنانچہ: علی بن ابراہیم الحلبی نے کہا: ”جس کتاب سے یہ روایت نقل کی گئی ہے وہ نامعلوم مولف کی ہے۔“

نیز اس کی کوئی سند بھی نہیں۔ لہذا اس روایت کے باطل ہونے میں کو شک نہیں۔

(2) اولاً۔۔۔۔۔ یہ روایت درجہ صحت تک ہی نہیں پہنچتی تو عقائد کے باب میں کیونکر چل سکتی ہے۔

ثانیاً۔۔۔۔۔ بات تو جسد مبارک کی چل رہی ہے، زیادہ سے زیادہ اس سے روح پاک کی تخلیق کا ذکر ہے جو کہ تمہیں مفید نہیں۔

چند دلائل آپ ﷺ کے سایہ ہونے پر

دلیل نمبر 01:

امام حاکم ابو عبد اللہ محمد بن عبد اللہ الحافظ اپنی سند کے ساتھ روایت کرتے ہیں کہ حضرت انس بن مالکؓ نے فرمایا کہ آنحضرت ﷺ ایک رات نماز پڑھ رہے تھے کہ اچانک آپ نے اپنا ہاتھ آگے بڑھایا، پھر پیچھے ہٹا لیا۔ ہم نے کہا: یا رسول اللہ ہم نے آپ کو اس نماز میں ایسی کارروائی کرتے دیکھا ہے جو آپ نے اس سے قبل نہیں کی۔ فرمایا: ہاں بلاشبہ مجھ پر جنت پیش کی گئی تو میں نے اس میں اونچے درخت دیکھے جن کے گچھے نیچے کو جھکے ہوئے تھے تو میں نے ارادہ کیا کہ ان سے کچھ لے لوں، پس میری طرف وحی آئی یہ کہ پیچھے ہٹ جا، سو میں پیچھے ہٹ گیا اور مجھ پر دوزخ بھی پیش کی گئی جو میرے اور تمہارے درمیان تھی یہاں تک کہ اس کی آگ کی روشنی میں میں نے اپنا اور تمہارا سایہ دیکھا، پس میں نے تمہیں اشارہ کیا کہ پیچھے ہٹ جاؤ۔ (مستدرک للحاکم: 3408)

دلیل نمبر 02:

حضرت عائشہؓ فرماتی ہیں کہ آنحضرت ﷺ ایک سفر میں تھے اور اس سفر میں بعض دیگر ازواج مطہرات بھی آپ کے ساتھ تھیں۔ حضرت صفیہؓ کا اونٹ بیمار ہو گیا۔ حضرت زینبؓ کے پاس اپنی ضرورت سے زائد اونٹ تھا۔ آپ ﷺ نے فرمایا کہ صفیہؓ کا اونٹ بیمار ہے اے زینب! اگر اسے اپنا فالتوا اونٹ دے دے

تو بہتر ہوگا۔ انہوں نے کہا: کیا میں اس یہودیہ کو اونٹ دے دوں؟ ان کے اس نامناسب جواب سے آپ ناراض ہو گئے اور آپ نے ذوالحجہ، محرم دو یا تین ماہ حضرت زینبؓ کے پاس جانا ہی ترک کر دیا۔ حضرت زینبؓ فرماتی ہیں کہ میں آپ سے ناامید ہو گئی اور میں نے اپنی چار پائی وہاں سے ہٹا دی، فرماتی ہیں کہ میں اسی حالت میں تھی کہ اچانک ایک دن دوپہر کے وقت میں نے آنحضرت ﷺ کا سایہ دیکھا جو میری طرف آ رہا تھا۔ (طبقات ابن سعد: ج 8، ص 126)

اس حدیث کے راوی یہ ہیں:

(1) عفان بن مسلم رحمہ اللہ:

آپ صحاح ستہ کے راوی ہیں۔ امام علی رحمہ اللہ ان کو ثقہ اور مثبت کہتے ہیں، امام ابو حاتم رحمہ اللہ ان کو ثقہ، امام اور متقن کہتے ہیں، علامہ ابن سعد رحمہ اللہ ان کو ثقہ، کثیر الحدیث، ثبت اور حجت کہتے ہیں، امام ابن خراش ان کو ثقہ من خیار المسلمین اور محدث ابن قانع ان کو ثقہ اور مامون کہتے ہیں۔ امام ابن حبان ان کو ثقات میں شمار کرتے ہیں۔ (تہذیب التہذیب: ج 7، ص 231 تا 234)

(2) حماد بن سلمہ رحمہ اللہ:

علامہ ذہبی ان کو الامام الحافظ اور شیخ الاسلام لکھتے ہیں۔ (تذکرۃ الحفاظ: ج 1، ص 189)

(3) ثابت بنانی رحمہ اللہ:

یہ بھی صحاح ستہ کے مرکزی راوی ہیں۔ امام نسائی اور امام بخاری ان کو ثقہ کہتے ہیں۔ علامہ ابن سعد ان کو ثقہ اور مامون کہتے ہیں۔ محدث ابن حبان ان کو ثقات میں شمار

کرتے ہیں۔ (تہذیب التہذیب: ج 3، ص 3)

(4) شمسہ رحمہا اللہ:

حافظ ابن حجر رحمہ اللہ فرماتے ہیں: مقبولۃ من الثالثہ، کہ یہ تیسرے طبقے کے راویوں میں سے ہے، اور مقبول ہے اور ان پر کسی کی کوئی جرح منقول نہیں ہے۔ (تقریب التہذیب: ص 473)

(5) حضرت عائشہ رضی اللہ عنہا:

غرضیکہ اس روایت کے سب راوی ثقہ ہیں اور یہ روایت مسند احمد اور مجمع الزوائد میں بھی ہیں، اس کے الفاظ آخر میں یوں ہیں: یعنی جب ربیع الاول کا مہینہ آیا تو آپ میرے پاس آئے، فرماتی ہیں کہ جب میں نے آپ کا سایہ دیکھا تو میں نے کہا: یہ سایہ تو مرد کا ہے اور آنحضرت صلی اللہ علیہ وسلم میرے پاس آتے نہیں تو یہ کون ہے؟ ! اتنے میں آنحضرت صلی اللہ علیہ وسلم داخل ہو گئے۔

(مسند احمد: 27403) (مجمع الزوائد: ج 4، ص 323)

سایہ نہ ہونے والی روایت اور اس کا جواب

اخرج الحکیم الترمذی عن ذکوان ان رسول اللہ لم یکن یری لہ ظل

فی شمس ولا قبر۔ (الخصائص الکبریٰ: ج 1 ص 68)

ترجمہ : حکیم ترمذی نے حضرت ذکوان سے روایت کی کہ سورج اور چاند کی روشنی میں رسول اللہ ﷺ کا سایہ نظر نہیں آتا تھا۔

جواب :

حکیم ترمذی ایک صوفی منش بزرگ تھے جن کی تالیفات میں رطب و یابس موجود ہے۔ اس حکیم ترمذی کی کتاب ”نوادرا الاصول فی معرفۃ اخبار الرسول“ ہے، انہوں نے اس کتاب میں روایت کو مرسل ذکر کیا ہے، پھر اسی روایت کو علامہ سیوطی رحمہ اللہ نے اپنی کتاب ”الخصائص الکبریٰ“ میں نقل کیا ہے لیکن اگر اس روایت پر غور کیا جائے اور محدثانہ نظر سے دیکھا جائے تو معلوم ہوتا ہے کہ یہ روایت سراسر غلط اور بے اصل ہے کیونکہ اس روایت کو عبدالرحمن بن قیس الزعفرانی اور عبدالملک بن عبداللہ الولید، ذکوان کے واسطے سے بیان کرتے ہیں جو دونوں غیر معتبر ہیں۔ اب ان دونوں راویوں پر بحث کر لی جائے، اگر یہ راوی ثقہ اور معتبر ہیں تو روایت قابل قبول ہے ورنہ اس کی کوئی حیثیت نہیں۔

چنانچہ پہلا راوی ”عبدالرحمن بن قیس الزعفرانی“ ہے۔ اس کے بارے میں علامہ سیوطی رحمہ اللہ فرماتے ہیں : ”ہو کذاب وضاع“ یعنی وہ جھوٹا اور جھوٹی من

کھڑت روایتیں بنانے والا تھا۔ (مناہل الصفا فی تخریج احادیث الشفاء: ص 7)

اور علامہ ملا علی قاری رحمہ اللہ دونوں کے متعلق فرماتے ہیں :
 اما ذکرہ الحکیم الترمذی فی نوادر الاصول عن عبدالرحمن بن قیس مطعون عن عبدالملک
 بن عبداللہ بن الولید وہو مجهول۔ (شرح الشفاء بر حاشیہ خفاجی : ج 3 ص 682)
 ملا علی قاری رحمہ اللہ کے نزدیک نوادر الاصول کی زیر بحث روایت کے دونوں
 روای مجروح ہیں۔

علامہ ابن حجر عسقلانی رحمہ اللہ لکھتے ہیں :
 کہ عبدالرحمن بن قیس الضبی ابو معاویہ متروک ہے (جس سے روایت لینا جائز
 نہیں) اور ابو زرہ نے اسے جھوٹا کہا ہے۔ (تقریب التہذیب : 3989)
 چنانچہ نوادر الاصول کے بارے میں شاہ عبدالعزیز محدث دہلوی رحمہ اللہ لکھتے ہیں :
 ترجمہ : نوادر الاصول کی اکثر حدیثیں غیر متعبر ہیں۔ (بستان المحثین : ص 68)
 نیز یہ روایت مشاہدہ کے بھی خلاف ہے کیونکہ آپ کے بشر ہونے میں تو فریق
 مخالف کو بھی اختلاف نہیں اور آپ ﷺ کے ظاہری جسم کے مرنے کا
 فریق مخالف بھی غالباً انکار نہ کر سکے گا۔ جیسے بقیہ انسان مرنے اور جسم دار ہیں اور ان
 کے سائے بھی ہیں اسی طرح سرکارِ دو عالم ﷺ کا بھی جسم تھا پھر سایہ نہ ہونا چہ
 معنی دارد؟! الایہ کہ جب تک کوئی یقینی اور قطعی دلیل اس عام لازم سے آپ کو
 مخصوص اور مستثنیٰ نہ کر دے اور یہ ان شاء اللہ تعالیٰ قیامت تک فریق مخالف ثابت
 نہ کر سکے گا۔ اس لیے سایہ نہ ہونے کا عقیدہ لغو اور باطل ہے اور اس کے بطلان پر
 واضح احادیث موجود ہیں۔ بریلوی حضرات کے بہت بڑے عالم مولوی عبدالدائم
 دائم صاحب نے سیر سیدالوری صلی اللہ علیہ وسلم میں 50 سے زیادہ صفحات پر
 یہ مسئلہ ثابت کیا ہے کہ آپ صلی اللہ علیہ وسلم کا سایہ تھا اور اس کا انکار نہیں کرنا
 چاہیے۔

